
Brahmaproktam Shivarchanopadesham 2

ಬ್ರಹ್ಮಾಪ್ರೋಕ್ತಂ ಶಿವಾರ್ಚನೋಪದೇಶಂ ೨

Document Information



Text title : Brahmaproktam Shivarchanopadesham 2

File name : shivArchanopadesham2brahmAproktaM.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 15 | 93-119||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org

ಬ್ರಹ್ಮಾಪ್ರೋಕ್ತಂ ಶಿವಾರ್ಚನೋಪದೇಶಂ 2



ನ ಭಯಂ ಶಿವಭಕ್ತಾನಾಮಭಯಪ್ರದಮೀಶ್ವರಂ .
ಯತೋಽರ್ಚಯಂತಿ ಸತತಮಪ್ರಮತ್ತಾಃ ಶಿವಾರ್ಚಕಾ .. 93..
ಉದೇತು ಭಾನುರಪ್ಯೇಷ ಪಶ್ಚಿಮಾಯಾಂ ದಿಶೀಶ್ವರಿ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 94..
ಭವಂತು ಸಾಗರಾಃ ಸರ್ವ ಉದ್ವೇಲಾಃ ಕ್ಷೋಭಹೇತವಃ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 95..
ಕಂಪಮೇತ್ವನಿಶಂ ಭೂಮಿಃ ಸಶೈಲವನಕಾನನಾ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 96..
ಅಮಾಯಾಮುದಯಂ ಯಾತು ಚಂದ್ರಃ ಸರ್ವಕಲಾಯುತಃ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 97..
ಪ್ರಕಾಶಂತಾಂ ತು ನಕ್ಷತ್ರಾ ಅಪಿ ನಿತ್ಯಮಹರ್ನಿಶಂ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 98..
ಧೂಸರಾಃ ಸಂತು ಸರ್ವಾಸ್ತಾ ದಿಶಃ ಪ್ರತಿದಿಶಸ್ತಥಾ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 99..
ಪತಂತ್ವಶನಿಸಂಘಾಶ್ಚ ಬಹವಃ ಸತತಂ ಭುವಿ .
ತಥಾಪಿ ಶಿವಭಕ್ತಾನಾಂ ಭಯಲೇಶೋಽಪಿ ನೋ ಭವೇತ್ .. 100..
ದೇವಾಃ ಕಿಂ ಬಹುನೋಕ್ಷೇನ ಸರ್ವಥಾ ಶಾಂಕರೈರ್ಜನಃ .
ಪದೇ ಪದೇಽಪಿ ಕಲ್ಯಾಣಂ ಪ್ರಾಪ್ತವ್ಯಂ ನಾತ್ರ ಸಂಶಯಃ .. 101..
ಶಂಕರಾಸಕ್ತಚಿತ್ತಾನಾಂ ಶಂಕರಃ ಕರುಣಾಕರಃ .
ದದಾತಿ ಮಂಗಲಂ ನಿತ್ಯಂ ಮಂಗಲಾಪತಿರೀಶ್ವರಃ .. 102..
ಧ್ಯಾತೋ ದದಾತಿ ಗೌರೀಶಃ ಮಂಗಲಂ ಮಂಗಲಾಶ್ರಯಃ .
ಮಂಗಲಾಪತಿಸಂಸಕ್ತಚಿತ್ತಾನಾಂ ನಾಸ್ತ್ಯಮಂಗಲಂ .. 103..
ಅತ ಏವ ಮುನಿಶ್ರೇಷ್ಠಾಃ ಶಿವತತ್ತ್ವವಿಶಾರದಾಃ .
ಅನೇಕಜನ್ಮಭಿಯೇನ ತಪ್ತಂ ಘೋರತರಂ ತಪಃ .. 104..
ತೇನೈವ ಶಂಕರೇ ಭಕ್ತಿಃ ಕ್ರಿಯತೇನನ್ಯಚೇತಸಾ .
ಅನನ್ಯಭಾಜ್ಮಹಾದೇವಂ ಯೋಽರ್ಚಯಿಷ್ಯತಿ ಸರ್ವದಾ .. 105..


ಸ ಏವ ಧನ್ಯಃ ಪುಣ್ಯಾತ್ಮಾ ತಸ್ಯಾಪ್ರಾಪ್ಯಂ ನ ಕಿಂಚನ .
 ಜಯೇತಿ ಶಂಕರಾದನ್ಯಂ ಕೇಚಿನ್ಮಾಯಾವಿಮೋಹಿತಾಃ .. 106..
 ವದಂತಿ ತೇಷಾಂ ಭದ್ರಾಣಿ ನೈವ ಕಲ್ಪಶತ್ಕೈರಪಿ .
 ಅಪ್ರಮೇಯಮನಾದ್ಯಂತಂ ನಿತ್ಯಂ ಶಂಕರಮೀಶ್ವರಂ .. 107..
 ಅನಾರಾಧ್ಯ ಜಡಾಃ ಕೇಚಿದರ್ಚಯಂತ್ಯನ್ಯದೈವತಂ .
 ಈಶ್ವರತ್ವೇನ ಸಂಭಾವ್ಯಾನೀಶ್ವರಂ ಯೇ ಭಜಂತಿ ತೇ .. 108..
 ಸ್ವೇಷ್ಟಂ ನ ಪ್ರಾಪ್ನುವಂತ್ಯೇವ ಲಭಂತೇಽನಿಷ್ಟಮಪ್ಯಹೋ .
 ಶಿವ ಏವ ಶಿವಪ್ರಾಪ್ತೈ ಧ್ಯೇಯೋ ನಿತ್ಯಂ ಮನೀಷಿಭಿಃ .. 109..
 ಈಶ್ವರಃ ಸರ್ವಭೂತಾನಾಂ ಶಿವೋ ಹಿ ಶ್ರುತಿಭಿಃ ಶ್ರುತಃ .
 ಅತಃ ಸರ್ವಾತ್ಮನಾ ನಿತ್ಯಂ ಭಜನೀಯೋ ಮಹೇಶ್ವರಃ .. 110..
 ಯಃ ಶಂಕರಂ ವಿಹಾಯಾನ್ಯಂ ಸುರಮರ್ಚಯಿತುಂ ಯತೇತ್ .
 ಸಮ್ಮುಖಸ್ಥಾಂ ಸುಧಾಂ ತ್ಯಕ್ತ್ವಾ ಕ್ಷಾರಾಂಭಃ ಪಾತುಮಿಚ್ಛತಿ .. 111..
 ಯಸ್ಯಾಸ್ತ್ಯನನ್ಯಗಾ ಭಕ್ತಿರ್ಮಹಾದೇವೇ ಮಹೇಶ್ವರೇ .
 ಸ ಏವ ಕೃತಕೃತ್ಯಶ್ಚ ಸ ಏವ ಸುಭಗೋತ್ತಮಃ .. 112..
 ಯಸ್ಯಾಸ್ತ್ಯನನ್ಯಗಾ ಭಕ್ತಿರ್ಮಹಾದೇವೇ ಸುರೋತ್ತಮೇ .
 ತಸ್ಯ ತಜ್ಜನ್ಮವಿಗಮೇ ಮುಕ್ತಿರೇವ ನ ಸಂಶಯಃ .. 113..
 ಶಿವೇ ಪರಮಕಲ್ಯಾಣನಿದಾನೇ ಪರಮೇಶ್ವರೇ .
 ಧನ್ಯಾ ಏವ ಹಿ ಕುರ್ವಂತಿ ಭಕ್ತಿಂ ಮುಕ್ತಿಪ್ರದಾಯಿನೀಂ .. 114..
 ಯಂ ಯಂ ಸದಾಶಿವೋ ನಿತ್ಯಮನುಗೃಹ್ಣಾತಿ ವೈ ಸುರಾಃ .
 ತಸ್ಯೈವ ಶಂಕರೇ ಶ್ರದ್ಧಾ ಭಕ್ತಿಶ್ಚಾಪಿ ಭವೇದ್ಭವಂ .. 115..
 ಯಃ ಶಂಕರಂ ಸಮಾಲೋಕ್ಯ ನಾಭಿನಂದತಿ ಸತ್ವರಂ .
 ಸ ದಗ್ಧಚಿತ್ತೋ ಮೋಹೇನ ಜ್ಞೇಯಃ ಪಾಪಕುಲಾಶ್ರಯಃ .. 116..
 ಪೂಜಿತಃ ಪ್ರಣತಃ ಸ್ಪಷ್ಟಶ್ಚಿಂತಿತಃ ಸಂಸ್ತುತಃ ಶಿವಃ .
 ದದಾತಿ ಸೌಖ್ಯಮತುಲಂ ಮುಕ್ತಿಮಪ್ಯನರೋತ್ತಮಃ .. 117..
 ಸ ಭಾಗ್ಯವಾನ್ ಪುಣ್ಯಾತ್ಮಾ ಸ ಧನ್ಯೋ ಧನ್ಯಪೂಜಿತಃ .
 ತಸ್ಯೈವ ಪಿತರೌ ಧನ್ಯೌ ತಸ್ಯೈವ ಕುಲಮುತ್ತಮಂ .. 118..
 ಯೇನ ಸಾಂಬೋ ಮಹಾದೇವಃ ಪೂಜ್ಯತೇ ಸರ್ವದಾ ಮುದಾ .
 ಸರ್ವೋತ್ತಮಂ ಮಹಾದೇವಂ ವಿದಿತ್ವಾ ಯೋಽರ್ಚಯಿಷ್ಯತಿ .. 119..
 .. ಇತಿ ಶಿವರಹಸ್ಯಾಂತರ್ಗತೇ ಬ್ರಹ್ಮಾಪೋಕ್ತಂ ಶಿವಾರ್ಚನೋಪದೇಶಂ 2
 ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 15 . 93-119..

- .. shrIshivarahasyam ugrAkhyah saptamAMshaH . adhyAyaH 15 . 93-119 ..


Notes:

Upon being approached by distressed Deva-s ದೇವಾಃ, Brahmā ಬ್ರಹ್ಮಾ gives Upadeśa ಉಪದೇಶ to them worshipping Śiva ಶಿವ.

Encoded and proofread by Ruma Dewan

——
Brahmaproktam Shivarchanopadesham 2

pdf was typeset on April 28, 2024

——
Please send corrections to sanskrit@cheerful.com

